

ഉന്നതവിദ്യാഭ്യാസ മേഖലകൾ27(*117) ശ്രീ. സി. മോയിൻ കുട്ടി :ശ്രീ. കെ. എം. ഷാജി :ശ്രീ. എം. ഉമ്മർ :

ശ്രീ. പി. കെ. ബഷീർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് പ്രത്യേക പദവിയോടെ ഉന്നതവിദ്യാഭ്യാസ മേഖലകൾക്ക് അനുമതി നൽകാൻ ഉദ്ദേശിക്കുന്നുണ്ടോ;

(ബി) എങ്കിൽ അതിന്റെ ഉദ്ദേശലക്ഷ്യങ്ങൾ വിശദമാക്കുമോ;

(സി) സ്വകാര്യ മേഖലയിൽ അക്കാദമിക് സിറ്റികൾക്ക് അനുമതി നൽകാൻ പദ്ധതി വിഭാവനം ചെയ്യുന്നുണ്ടോ; എങ്കിൽ നിലവിലെ വിദ്യാഭ്യാസ സംവിധാനത്തെ അത് ഏത് വിധത്തിൽ ബാധിക്കുമെന്ന കാര്യം പരിശോധിച്ചിട്ടുണ്ടോ; വിശദമാക്കുമോ?

വിദ്യാഭ്യാസ വകുപ്പുമന്ത്രി (ശ്രീ. പി. കെ. അബ്ദു റബ്ബ് :

(എ) ഉണ്ട്.

(ബി) അന്താരാഷ്ട്രതലത്തിലെ കോഴ്സുകൾ ലഭ്യമാക്കുക, അന്താരാഷ്ട്ര തലത്തിലെ പ്രശസ്തരായ ഫാക്കൽറ്റികളുടെ സേവനങ്ങൾ, സിലബസ് തയ്യാറാക്കൽ, തദ്ദേശീയ ഫാക്കൽറ്റികൾക്ക് ബന്ധപ്പെട്ട യൂണിവേഴ്സിറ്റികളുമായി ചേർന്ന് ഉന്നത വിദ്യാഭ്യാസത്തിന്റെ ക്വാളിറ്റി ഉയർത്തുക, കുറഞ്ഞ നിരക്കിൽ അന്താരാഷ്ട്രതല കോഴ്സുകൾ പഠിക്കുന്നതിനാവശ്യമായ സൗകര്യങ്ങൾ വർദ്ധിപ്പിക്കുക അതിലൂടെ കേരളത്തെ ഉന്നതവിദ്യാഭ്യാസത്തിനായുള്ള ഒരു അന്താരാഷ്ട്ര ഹബ്ബായി ഉയർത്തുക, ഇവയാണ് അന്താരാഷ്ട്ര ഉന്നത അക്കാദമിക മേഖലകളിലെ ലക്ഷ്യങ്ങൾ.

(സി) അക്കാദമിക് സിറ്റി രൂപീകരണവും അതുമായി ബന്ധപ്പെട്ട കാര്യങ്ങളും 2016 ജനുവരി 29, 30 തീയതികളിൽ നടത്താനിരിക്കുന്ന ഗ്ലോബൽ എഡ്യൂക്കേഷൻ മീറ്റിലെ ചർച്ചാവിഷയങ്ങളിൽ ഒരു വിഷയമായി ഉൾപ്പെടുത്തിയിട്ടുണ്ട്.

കൈവശക്കാർക്ക് പട്ടയം28(*118) ശ്രീ. സി. എഫ്. തോമസ് :ശ്രീ. തോമസ് ഉണ്ണിയാടൻ :ശ്രീ. ടി. യു. കുരവീള :

ശ്രീ. മോൻസ് ജോസഫ് : താഴെ കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ:

(എ) കൈവശക്കാർക്ക് മുഴുവൻ പട്ടയം നൽകുന്നതിന് സ്വീകരിച്ചു വരുന്ന നടപടികൾ എന്തെല്ലാമെന്ന് വ്യക്തമാക്കുമോ;

(ബി) സമയബന്ധിതമായി പട്ടയം നൽകുന്നതിന് എന്തൊക്കെ നടപടികൾ സ്വീകരിക്കുമെന്ന് വ്യക്തമാക്കുമോ?